

مقالہ قصیدہ

مولانا محمد عارف سبجلی ندوی

مرزا غلام احمد قادیانی اپنے عقیدہ اور کیریکچر کے آئینہ میں

بلاشبہ مرزا غلام احمد قادیانی نے اپنی نسبت نبی اور رسول ہونے کا دعویٰ کیا تھا، لیکن یہ واقعہ کافی بعد میں پیش آیا تھا، اس دعوے سے پہلے ساری اُمت کی طرح مرزا صاحب بھی آنحضرت صلی اللہ علیہ وسلم کو خاتم النبیین یعنی سب سے آخری نبی جاننے اور اپنے اس عقیدہ کا اعلان بھی کیا کرتے تھے، مثلاً قرآن شریف کی وہ آیت جس میں آنحضرت صلی اللہ علیہ وسلم کو خاتم النبیین ارشاد فرمایا گیا ہے، درج کرنے کے بعد مرزا صاحب نے لکھا تھا کہ:-

”یہ آیت بھی صاف دلالت کر رہی ہے کہ بعد ہمارے نبی صلی اللہ علیہ وسلم کے کوئی رسول دنیا میں نہیں آئے گا“

ازالہ اوہام حصہ دوم ۲۵۲

مطبوعہ پارٹیم ستمبر ۱۹۲۹ء

اور دوسری کتاب میں لکھا تھا کہ:-

”چونکہ ہمارے پید و رسول اللہ صلی اللہ علیہ وسلم خاتم الانبیاء ہیں اور بعد آنحضرت صلعم کوئی نبی نہیں آسکتا، اس لئے اس شریعت میں نبی کے قائم مقام محدث رکھے گئے ہیں؛

(شہادۃ القرآن ص ۲۸)

بہر حال یہ تھا پہلے دو میں مرزا صاحب کا عقیدہ و اعلان حسن و رحمتہ للعالمین صلی اللہ علیہ وسلم کے آخری نبی ہونے کے بارے میں۔

اور خود اپنی بابت اُس وقت ان کا اعلان یہ تھا کہ:-

مَا كَانَ لِي أَنْ أَدْعِيَ النَّبُوَّةَ وَأَخْبُرَ  
مِيرے لئے یہ ممکن نہیں کہ نبوت کا دعویٰ

لے لوں شریعت میں محدث ان کو کہا گیا ہے جو نبی تو نہیں ہوتے لیکن ان کو بکثرت الہام ہوا کرتے ہیں:-

مِنَ الْإِسْلَامِ وَالْحَقِّ بِنُورِ كَاهِنِينَ .  
کروں اور اسلام سے نکل کر کافروں میں  
(حماۃ البشری ص ۷) شامل ہو جاؤں۔

کون کہہ سکتا تھا کہ یہی مرزا صاحب جو آج آنحضرت صلی اللہ علیہ وسلم کے نبی آخر الزماں ہونے کے اعلان پر اعلان کر رہے ہیں اور اپنے متعلق کہہ رہے ہیں کہ میرے لئے نبوت کا دعویٰ ممکن نہیں کیونکہ میں نبوت کا دعویٰ کروں گا تو کافر ہو جاؤں گا یہی آئندہ جیل کر اپنی نسبت نبی اور رسول ہونے کا اعلان کر دیں گے، لیکن کچھ زیادہ مدت نہ گزری تھی کہ مرزا صاحب اپنے تمام قول و فرار کو پوری طرح فراموش کر کے میدان میں اتر پڑے یعنی انھوں نے اپنی یا بت نبی اور رسول جہیکے اعلان پر اعلان کرنا شروع کر دیئے، اب وہ کہہ رہے تھے کہ :-

۱۔ ”سچا خدا وہی خدا ہے جس نے قادیان میں اپنا رسول بھیجا“ (دافع البلاء ص ۱)

نیز مرزا جی کے روکے بشیر الدین محمود احمد نے اپنی کتاب ”حقیقۃ النبوة“ میں مرزا صاحب کا یہ قول نقل کیا ہے کہ :-

۲۔ ”ہمارا دعویٰ ہے کہ ہم رسول اور نبی ہیں“ (حقیقۃ النبوة ص ۲)

۳۔ اور ایک اٹھناہار پر انگریزی کے ان الفاظ میں مرزا صاحب نے دستخط کئے

THE PROPHET MIRZA GHULAM AHMAD.

”یعنی نبی مرزا غلام احمد“ (حقیقۃ النبوة ص ۲۰۹)

مرزا صاحب نے پہلے خود کہا تھا کہ ”میرے لئے یہ ممکن نہیں کہ نبوت کا دعویٰ کروں اور اسلام سے نکل کر کافروں میں شامل ہو جاؤں“، مگر افسوس کہ بعد میں انھوں نے نبوت کا دعویٰ کیا اور یہ اقرار خود وہ اسلام سے نکل کر کافروں میں شامل ہو گئے۔

نبی بننے کی عجیب اور انوکھی تدبیر

وہ بالکل انوکھی اور نرالی تدبیر جو مسیح اور نبی بننے کی مرزا صاحب کو سوجھی تھی اسے خود مرزا صاحب نے حسب ذیل الفاظ میں تحریر کیا ہے :-

”خدا نے براہین احمدیہ حصص سابقہ میں میرا نام عیسیٰ رکھا اور جو آستیں  
قرآن شریف کی پیشین گوئی کے طور پر حضرت عیسیٰ کی طرف منسوب تھیں وہ سب  
آیتیں میری طرف منسوب کر دیں“ (براہین احمدیہ جلد ۵ صفحہ ۵۵)

ملاحظہ فرمائیے، کتنی آسانی سے مرزا صاحب بیٹھے بٹھائے عیسیٰ اور نبی بن گئے، اس طرح  
کہ بقول مرزا صاحب وہ قرآنی آیات جن میں حضرت عیسیٰ علیہ السلام کی آمد کی پیشین گوئی فرمائی  
گئی تھی، اب وہ سب کی سب آیتیں اللہ تعالیٰ نے عیسیٰ علیہ السلام کے بجائے میری طرف منسوب  
کر دیں، لاسمول ولا قوتہ الا بالاسم، کجا منصب نبوت کی بلندیاں، اور کجا یہ واہیات اور  
جاہلانہ بکواس؟ کیا اس کی بھی علمی تردید کی ضرورت ہے؟

یہاں برسبیل تذکرہ اس طرف بھی اشارہ کر دینا مناسب معلوم ہوتا ہے کہ مرزا صاحب  
نے اپنی اس جاہلانہ تخریر میں اس کا اقرار تو کر ہی لیا کہ قرآن میں حضرت عیسیٰ علیہ السلام کی دوبارہ  
آمد کی پیشین گوئی فرمائی گئی ہے، اور وہ بھی ایک آیت میں نہیں بلکہ بہت سی آیتوں میں، اب اگر  
خود مرزا صاحب اپنی دیگر تخریروں میں اور فادیا تی فرقہ کے لوگ اپنی کتابوں اور رسالوں میں  
حضرت عیسیٰ علیہ السلام کی بابت یہ لکھتے ہیں کہ قرآن میں دوبارہ دنیا میں اُن کے آنے کی خیر نہیں  
دی گئی ہے تو مرزا صاحب کا مذکورہ بالا بیان ہی اُن کی تکذیب و تردید کے لئے بالکل کافی  
ہوگا۔ فادیا نیت کا علمی مطالعہ کرنے والے حضرات اس کو ملحوظ رکھیں۔

## ایک اور عجیب و غریب افتراء

مصنوعی نبوت کا کاروبار خاص بھوٹ ہی کے سہارے چلا کرتا ہے، چنانچہ مرزا غلام احمد  
کا بھی سب سے بڑا سہارا بھوٹ ہی تھا، وہ قرآن کی طرف عجیب و غریب انداز سے غلط سلطانی  
منسوب کیا کرتے تھے، یہاں اُن کے ایک نہایت معنی خیز افتراء اور عبرتناک بھوٹ کا نمونہ پیش  
کیا جاتا ہے، قرآن کا حوالہ دیتے ہوئے مرزا صاحب نے لکھا کہ :-

”انصاف اور عقل اور تقویٰ سے سوچو کہ وہ پیشین گوئی جو سورہ فتح میں تھی

یعنی یہ کہ اس اُمت میں بھی کوئی فرد مریم کہلائے گا اور مریم سے عیسیٰ بنا یا جائے گا:

(کشتی نوح ص ۱۰۷)

مطلب مرزا صاحب کا یہ تھا کہ ان کی نسبت سورہ تحریم میں یہ پیشین گوئی کی گئی ہے کہ وہ ایک ایسے مرد ہوں گے جو پہلے مریم کہلائیں گے اور پھر بعد میں مریم سے عیسیٰ بنا دیئے جائیں گے اس قدر سؤقیانہ مضمون ہے جو مرزا جی نے قرآن شریف کی طرف منسوب کر کے بیان کیا ہے؟؟؟  
یہاں وہ آیت نقل کی جاتی ہے جس کا حوالہ دیکر مرزا صاحب نے مسخرہ خیر مضمون گرکھا تھا  
ارشاد فرمایا گیا ہے:-

وَمَرِيَمَ ابْنَتَ عِمْرَانَ الَّتِي أَحْصَيْنَا  
فَرِيضَةً مِّنْ نَّحْنُ فِيهَا مِمَّنْ ذُرِّيَّتِكُمْ  
وَصَدَقَتْ بِكَلِمَاتِ رَبِّهَا  
وَكُنْتِ مِنَ الْقَانِتِينَ  
اور مریم بنت عمران جس نے اپنی عصمت  
کی حفاظت کی پھر ہم نے پھونک دی  
اس میں اپنی طرف سے ایک جان اور  
اُس نے تصدیق کی اپنے رب کے کلمات کا اور  
اس کی کتابوں کی اور تم وہ فرمانبرداروں میں۔  
(پارہ ۲۸ سورہ تحریم آخری آیت)

آیت اور اس کے ترجمہ کو ایک بار پھر پڑھ لیجئے، آپ دیکھ رہے ہیں کہ اس آیت میں نہ حضرت عیسیٰ علیہ السلام کا نام آیا ہے نہ اس اُمت کا آیت میں کوئی ذکر ہے اور نہ اس میں کسی ایسے عیسیٰ کا نام ملتا ہے  
آدمی ہی کا تذکرہ ہے جو مرد ہونے کے باوجود پہلے مریم کہلائے گا، اور پھر بعد میں مریم سے عیسیٰ بنا دیا جائے گا۔ بلکہ اس میں ذکر ہے اُن حضرت مریم صدیقہ رضی اللہ عنہا کا جو حضرت عمران کی صاحبزادی تھیں۔ اور وہ بھی اس سیاق میں کہ اللہ تعالیٰ نے دو عورتوں کو اہل ایمان کے لئے مثالی شخصیتیں فرار دیا ہے۔ ایک فرعون کی بیوی آسیہ اور دوسری عمران کی بیٹی مریم..... اب آپ خود فیصلہ کیجئے مرزا غلام احمد ولد غلام مرتضیٰ صاحب کے بارے میں جو فرماتے ہیں کہ اس آیت میں خود اُن کا تذکرہ ہے یا اس طور کہ اس میں پیشین گوئی ہے کہ اس اُمت میں ایک شخص ہوگا جو پہلے مریم کہلائے گا اور بعد میں عیسیٰ بنا دیا جائے گا جو وہ خود ہیں۔ ان سب باتوں کے ہونے ہوئے بھی قادیانیت کو

ایک سنجیدہ علمی مطالعہ کا موضوع جو لوگ سمجھتے ہیں مجھے ان کی فہم پر حیرت ہے۔

صرف نبوت نہیں بلکہ انبیاء سابقین پر برتری کا دعویٰ بھی

مرزا صاحب نے محض نبوت کا دعویٰ ہی نہیں کیا بلکہ اس سے آگے بڑھ کر انھوں نے انبیاء علیہم السلام پر اپنی برتری کی ڈینگیں بھی ہانکیں، اور ساتھ ہی انبیاء کرام کی توہین بھی کی، مثلاً حضرت یوسف علیہ السلام پر اپنی برتری جتانے ہوئے انھوں نے لکھا :-

”پس اس امت کا یوسف یعنی یہ عاجز، اسرائیلی یوسف سے بڑھ کر ہے، کیونکہ یہ عاجز قید کی دعا کر کے بھی قید سے بچا گیا، مگر یوسف ابن یعقوب قید میں ڈالا گیا“

(براہین احمدیہ جلد ۵ ص ۷۷)

ایک دوسری جگہ حضرت مسیح علیہ السلام پر اپنی برتری کی ڈینگ ہانکتے ہوئے مرزا صاحب نے لکھا :-

”خدا نے اس امت میں سے مسیح موعود بھیجا جو اُس پہلے مسیح سے اپنی تمام شان میں بڑھ کر ہے اور اُس نے اس دوسرے مسیح کا نام غلام احمد رکھا“ (دافع البلاء ص ۱۱۱)

آگے چل کر مزید لکھا ہے کہ :-

”ابن مریم کے ذکر کو چھوڑو۔ اُس سے بہتر غلام احمد ہے“

یہ الفاظ لکھ کر جو توہین اللہ کے رسول کی مرزا جی نے کی ہے، ہر مسلمان اس کی اذیت اپنے دل میں محسوس کرے گا۔

پھر اپنے اس شعر کی کوئی ایسی تاویل کرنے کے بجائے جس سے ظاہر ہوتا کہ مرزا واقعی حضرت مسیح علیہ السلام پر اپنی برتری نہیں جتانے ہیں بلکہ محض شاعری کی ترنگ میں یہ شعر کہہ گئے ہیں، صاف لکھتے ہیں کہ :-

”یہ باتیں شاعرانہ نہیں واقعی ہیں اور اگر تجزیہ کی رو سے خدا کی تائید ابن مریم

سے بڑھ کر میرے ساتھ نہ ہوئی تو میں جھوٹا ہوں“ (دافع البلاء ص ۲۱ و ۲۲)

نیز انتہائی جھنجھلاہٹ اور چڑچڑے پن کا انداز میں مرزا جی نے سن نزائی ہانکی کہ:-

”جب کہ میں نے یہ ثابت کر دیا کہ مسیح ابن مریم فوت ہو گیا ہے، اور آنے والا مسیح میں ہوں، تو اسی صورت میں جو شخص پہلے مسیح کو افضل سمجھا ہے اس کو قصوں حدیثیہ اور قرآنیہ سے ثابت کرنا چاہئے کہ آنے والا مسیح کچھ خیر نہیں، نہ نبی کہلا سکتا ہے، نہ حکم، جو کچھ ہے پہلا ہے۔“ (حقیقۃ الوحی ص ۱۵۵)

ایک مومن کے نقطہ نظر سے تو مرزا اضا ح کے مندرجہ بالا بیانات ہی ان کو میدین بلکہ دشمن عقیدہ ایمان ثابت کرنے کے لئے بالکل کافی ہیں لیکن انبیاء علیہم السلام کی مقدس ہستیوں کی آبرو پر جو ناپاک حملے مرزا جی کیا کرتے تھے، ان کی سنگینی کا اندازہ کرنے کے لئے مذکورہ عبارات بھی بالکل ناکافی ہیں، اس کام کے لئے ہم دل پر جبر کر کے ان کی دو تین عبارات میں مزید نقل کرتے ہیں اور دعا کرتے ہیں کہ ”نقل کفر کفر نباشد“

حضرت مسیح علیہ السلام کی عزت و آبرو پر حملہ کرتے ہوئے مرزا جی نے لکھا:-

”یورپ کے لوگوں کو جس قدر شراب نے نقصان پہنچایا اس کا سبب تو یہ تھا کہ حضرت

عیسیٰ علیہ السلام شراب پیا کرتے تھے، شاید کسی بیماری کی وجہ سے یا پرانی ماد کی وجہ سے، مگر ان مسلمانوں! تمہارے نبی تو ہر ایک نشہ سے پاک اور معصوم تھے۔“ (کشمی نوح ص ۶۵ حاشیہ)

دوسری جگہ مرزا نے لکھا:-

”ایک دفعہ مجھے ایک دوست نے یہ صلاح دی کہ ذیابیطس کیلئے اقیون مفید ہوتی ہے، پس علاج کی غرض سے مضائقہ نہیں کہ اقیون شروع کر دی جائے، میں نے جواب دیا کہ آپ نے بڑی مہربانی کی کہ ہمدردی فرمائی لیکن اگر میں ذیابیطس کیلئے اقیون کھانے کی عادت کروں تو میں ڈرنا ہوں کہ لوگ ٹھٹھا کر کے یہ نہ کہیں کہ پہلا مسیح شرابی تھا اور

دوسرا اقیونی“ (نسیم دعوت ص ۶۹ طبع قادیان۔ دسمبر ۱۹۳۶ء)

اور اب مرزا کی انتہائی ملعون فطرت کو پوری طرح جاننے کے لئے زہر میں بھیجی ہوئی انکی یہ عبارت بھی

دل پر صبر کر کے پڑھ لیجئے، لکھتے ہیں :-

”دیج کی راست بازی پتے زمانے میں دوسرے راست بازوں سے بڑھ کر ثابت نہیں ہوئی، بلکہ کبھی نبی کو اس پر ایک فضیلت ہے، کیونکہ وہ شراب نہیں پیتا تھا، اور کبھی نہیں سزا گیا کہ کسی فاحشہ عورت نے اگر اپنی ناپاک کمائی کے مال سے اس کے سر پر عطر ملا تھا، یا ہاتھوں اور سر کے بالوں سے اس کے بدن کو چھوا تھا یا کوئی بے تعلق جوان عورت اس کی خدمت کرتی تھی، اسی وجہ سے خدا نے قرآن مجید بھی کا نام حضور رکھا مگر میسج کا یہ نام نہ رکھا، کیونکہ ایسے قصے اس نام کے رکھنے سے نالغ تھے“ (دائع البلاء ص ۶۷)

کسی فرقہ یا جماعت سے کتنا بھی شدید اختلاف کیوں نہ ہو، لیکن اسکے پیشوا کو ناشائستہ القاب سے یاد نہیں کیا جانا چاہئے، اس اصول سے کسے انکار ہو سکتا ہے، لیکن ہر قاعدے اور اصول کی طرح جماعتوں کے قائدین کو رعایت دینے کی بھی کوئی حد ہونی چاہئے، مرزا جی اپنے باطنی حیثیت کا مظاہرہ کرتے ہوئے اللہ کے مقدس رسول کی آپر و پرہیزان تک حملہ کر گدیں کہ وہ شراب پیتے تھے، فاحشہ عورتوں کی حرام کمائی کے مال سے خرید گیا عطر خود انھیں فاحشہ عورتوں کے ہاتھوں سے اپنے سر پر ملواتے تھے، اور یہ عورتیں ان کے بدن کو اپنے سر کے بالوں اور ہاتھوں سے چھوا کرتی تھیں۔ اور زوجان بے تعلق عورتیں ان کی خدمت کیا کرتی تھیں۔

اللہ کے رسول کی بابت یہ ریاکار اس درجہ کی شیطنیت ہے کہ اس کے بعد مرزا اس کے مستحق نہیں رہتے کہ انھیں اپنے زمانہ کا سب سے بڑا شیطان نہ سمجھا جائے۔

آخر میں ایک بار پھر عرض کیا جاتا ہے کہ مرزا کے سخت گستاخانہ بیانات اور خاص طور سے آخری تین بیانات ہرگز اس لائق نہ تھے کہ انھیں نقل کیا جاتا، لیکن معاملہ کی نوعیت یہ ہے کہ قادیانی مبلغین نہایت خاموشی کے ساتھ مسلمانوں میں گھس گھس کر ان کے دین ایمان کو تاراج کر رہے ہیں اور ادھر اکثر و بیشتر مسلمان قادیانیت کی اصلیت سے بالکل بے خبر نظر آتے ہیں اور ان میں کے بعض لوگ اپنی بے خبری کے باعث قادیانیوں کا تکرار ہو جاتے ہیں،

اسی لئے ضروری سمجھا گیا کہ مرزا غلام احمد کی اصلیت سے بے خبر مسلمانوں کو واقف کرایا جائے، اور اسی لئے دل پر جبر کر کے شیطنیت سے لبریز ان کے یہ ایک بیانات بھی نقل کئے گئے۔

مرزا کے ان بیانات سے واقف ہونے کے بعد مسلمان سوچیں کہ جو آدمی جھوٹا بولنے اور انبیاء کرام کی مقدس ہستیوں کی آبرو پر حملہ کرنے میں اس درجہ بے باک ہو وہ نبی و مہدی و مجدد تو دور کی بات ہے، ادنیٰ درجہ کا مسلمان بلکہ کسی معمولی درجہ کا شریف آدمی بھی سمجھا جاسکتا ہے؟ اور اگر ان شنیع حرکات کے بعد بھی آدمی کا تعلق اسلام یا شرافت سے باقی فرض کیا جاسکتا ہے تو پھر کفر، ردالت اور بازاریت کس چیز کو کہا جائے گا! ۱۹

(بشکریہ ماہنامہ الفرقان، کھٹو فروری، مارچ ۱۹۹۳ء)



### بخاری اکیڈمی ملتان کی اہم مطبوعات

تفتیح کی دنیا میں طلاء اور دانشوروں سے داد و تحسین وصول کرنے والی اہم، تاریخی اور تملک خیز کتاب

واقعہ کر بلا اور اس کا پس منظر  
ایک نئے مطالعے کی روشنی میں

بے پناہ اصنافوں کے ساتھ دوسرا اور نیا ایڈیشن  
مصنف: مولانا عتیق الرحمن سنبلوی قیمت:

مقدمہ: حضرت مولانا محمد منظور نعمانی - ۱۵۰۱ روپے

صاحب طرز ادیب، منکر احرار چودھری افضل جن کی خود  
نوشت سوانح

میرا افسانہ

قیمت: - ۱۱۰۱ روپے

رعائتی قیمت: - ۶۰۱ روپے، ڈاک خرچ: - ۱۰۱ روپے

منکر احرار چودھری افضل جن کی تین شاہکار کتابوں کا مجموعہ

دیہاتی رومان  
مشوقہ پنجاب  
شعور

قیمت: - ۳۵۱ روپے

عظیم مجاہد آزادی، خدا لے احرار

مولانا محمد گل شیر شہید

• سوانح • الکار • خدمات

مؤلف: محمد عمر فاروق - صفحات ۳۰۳ - قیمت: - ۱۵۰۱ روپے